

Извештај  
за извршен надзор на законитоста на  
работата од областа на животната средина на  
општина Кисела Вода за 2022 година

Комисијата за вршење надзор на законитоста на работата на органите на општината, на градот Скопје и на општините во градот Скопје формирана со Решение бр. 18-1092/2 од 16.02.2021 година, а врз основа и согласно Планот за вршење на надзор на законитоста на работата на органите на општината, на градот Скопје и општините во градот Скопје донесен од страна на Министерството за животна средина и просторно планирање со бр. 18-1092/2 од 17.03.2022 година, на ден 18.05.2022 година изврши надзор на законитоста на работата во општина Кисела Вода.

Надзорот е извршен врз основа на претходна најава до општината Кисела Вода од страна на министерството и тоа за следните области од законите за животна средина:

1. Постапка за одобрување на елаборати за животна средина
2. Постапка за издавање на Б-интегрирана еколошка дозвола
3. Надзор на надлежностите на органите на општината од областа на управување со отпадот.
4. Надзор на надлежностите на органите на општината од областа на заштита на водите.
5. Надзор на надлежностите на органите на општината од областа на заштита од бучава во животната средина

Како претставници на општината Кисела Вода беа: Димитар Селев, Ангела Ангеловска, Цветанка Андевска, Наташа Настоска, Валентина Стеваноска, Билјана Тренчовска.

*Во однос на првата точка од Планот за вршење на надзор на законитоста на работата на органите на општината, на градот Скопје и општините во градот Скопје која се однесува на спроведување на постапката за одобрување на елаборати за животната средина комисијата утврди дека: во општина Кисела Вода се спроведува постапката за одобрување на елаборати за заштита на животната средина истите се одобруваат согласно постапката. За тоа дали се води регистер за одобрени елаборати во тетратка и електронски од општината беше одговорено дека се водат регистри, но при спроведување на постапката и при добивање на барањата за елаборати се соочуваат со недостаток на документи и несоодветствување на фактичката состојба со таа наведена во елаборатот.*

По однос на втората точка која се однесува на спроведување на постапката за издавање на Б интегрирани еколошки дозволи од страна на комисијата е утврдено дека согласно законските прописи Општина Кисела Вода не е надлежна за издавање на Б-интегрирани еколошки дозволи, тие се во надлежност на Град Скопје, кој ги издава на целата територија на Скопје.

По однос на обврските согласно Законот за животна средина :

- Општината има донесено нов ЛЕАП (донесен во 2016-2021 година, во процес на изработка е и новиот за 2022-2028).

- Општината нема донесено Надворешен план за вонредни состојби согласно член 154 од ЗЖС но има план за заштита и спасување на територија на ОКВ. План за вонредни состојби има обврска да изработи Град Скопје.

- Општината има донесено План за спроведување на инспекциски надзор за 2022 година, и доставува годишни извештаи за реализирани инспекциски надзори.

- Има тројца овластени инспектори за животна средина кои ја покриваат областа.

- Имале во 2019 изработено катастар на загадувачи и 2019 и 2020 бил изработен дел од зелениот катастар на територија на Општина Кисела Вода.

- Ја известувале јавноста преку својата интернет страница за квалитетот на воздухот.

Согласно третата точка од Планот за вршење на надзор на законитоста на работата на органите на општината, на градот Скопје и општините во градот Скопје од страна на комисијата е утврдено дека согласно прописите кои произлегуваат од Законот за управување со отпадот

- Општина Кисела Вода согласно законските прописи нема обврска за донесување на План за управување со отпад и сеуште нема меѓуопштински одбор за управување со отпад каде ќе се уредат меѓусебните права и обврски на општините и Град Скопје.

- Општината нема донесено План и Програма за управување со отпадот, бидејќи согласно законските прописи истата ја донесува Град Скопје, како и за утврдување на локации за претоварни станици е одговорен Град Скопје.

- На територијата на општината функционира ЈП Комунална Хигиена-Скопје, кој поседува Дозвола за собирање и транспортирање на неопасен и други видови на комунален отпад и ја врши работата за собирање на отпадот на сите општини на територија на Град Скопје.

- Неопасниот и инертниот отпад на територијата на општина Кисела Вода се депонира во "Дрисла" во надлежност на Град Скопје.

- Општината не води Катастар за својата територија, во кој ќе се евидентираат создавачите на неопасен и опасен отпад согласно член 101 од ЗУО.



Согласно четвртата точка од Планот за вршење на надзор на законитоста на работата на органите на општината Кисела Вода, од страна на комисијата е утврдено дека согласно прописите кои произлегуваат од Законот за водите:

- Собирање и одведување на отпадни води од целата територија на општината се остварува преку ЈП Водовод и Канализација – Скопје и обврската за дозвола за испуштање е на ЈП Водовод и Канализација – Скопје.
- Водно право дозвола за користење на вода за водоснабдување има прибавено ЈП Водовод и Канализација – Скопје кое е надлежно за снабдување со вода за пиење.
- Заштитни зони за водни тела од кои се користи вода за консумирање од страна на човекот е надлежност е на Град Скопје. Одлука за потребата за определување на заштитни зони за водни тела од кои се користи за води ма донесено Град Скопје.
- Општината согласно член 114 од ЗВ дава предлог за Програмата за отпадни води до Град Скопје.
- Општината нема донесено Програма за заштита од штетно дејство на водите согласно член 124 од ЗВ и не доставува извештаи за предвидени активности реализирани во претходната година.
- Општина има правено проценка загрозеност на регионот ОКВ од природни непогоди и други несреќи и предлози за истите. Има план за заштита од природни непогоди и други несреќи. Ги одржува каналите на територијата на општина Кисела вода.
- Општината не го определила крајбрежниот појас на водотеците во населени места согласно член 131 од ЗВ.
- Општината не врши проценка дали водотеците на подрачјето кое е под нивна територија се во состојба да предизвикат поплави на земјиштето и дали обезбедуваат непречен проток на водата согласно член 133 тоа е во надлежност на Град Скопје.
- Општина Кисела Вода има денесено Одлука за прогласување ерозивни подрачје и подрачја загрозени од ерозија во ОКВ.
- Општината нема воспоставено локална мрежа и не врши мониторинг за водни тела.
- Врши инспекциски надзор има преземени мерки и изрекување на глоби.

Согласно петата точка од Планот за вршење на надзор на законитоста на работата на органите на општината Кисела Вода, од страна на комисијата е утврдено дека согласно прописите кои произлегуваат од областа на заштита од бучава во животната средина :

- Општина Кисела Вода не подготвува стратешка карта за бучава, надлежност е на Град Скопје

Врз основа на сето горенаведено комисијата за вршењето на надзорот ги увиде следниве недостатоци кои е потребно општината да ги отклони и за тоа да го извести министерството, и даде неколку препораки:

- Се препорачува вработените во одделението за заштита на животната средина и понатаму да работат согласно законските прописи и да ги опфаќаат сите надлежности од областа на животната средина кои ги има општината, а кои произлегуваат пред сè од Законот за животна средина, Законот за управување со отпадот, Законот за водите, Законот за заштита од бучавата во животната средина и останатите закони од областа на животната средина.

Систематизирано е одделение за заштита на животната средина со 7 работни места од кои дел се пополнети со извршители на работни задачи од областа на животната средина, доколку постои можност се препорачува да се зголеми бројот, согласно потребите.

**Во областа на отпадот комисијата укажува на следниве недостатоци кои е потребно да се отстранат:**

Се задолжува Градоначалникот на општината во соработка со Градот Скопје да ја исполни обврската која произлегува од член 42 став (4) од Законот за проширена одговорност на производителите, за воспоставување на собирни центри и друга инфраструктура за одделно собирање и селектирање на посебни текови на отпад, при што е должен да склучи Договор со колективен постапувач кој поседува Дозвола за колективно постапување со посебни текови на отпад (пакување, отпадни батерии акумулатори, отпадна електрична и електронска опрема, вклучувајќи го и текстилот, отпадни гуми и моторни масла кои се опфатени со истоимениот закон но имаат одложена примена согласно член 72 од закон за посебни текови со отпад)

**Во областа на водите комисијата укажува на следниве недостатоци кои е потребно да се отстранат:**

- Општината согласно член 114 од ЗВ потребно е да достави предлог за Програмата за отпадни води до Град Скопје.

- Согласно член 124 од ЗВ потребно е Општините во градот Скопје и Градот Скопје да донесат Програма за заштита од штетно дејство на водите во која се предвидуваат превентивни мерки, изградба на заштитни објекти и постројки и изведување на работи за заштита од штетно дејство на водите (изградба на насипи, акумулации, регулација на реки, уредување на порои, заштита на земјиште од ерозија, шумување и сл.), а согласно член 123 да ги преземат мерките за заштита и одбрана од поплави и за заштита од друго штетно дејство на водите во урбаните подрачја. Потребно е општината да изработи, доставува и објавува извештаи за активностите реализирани во претходната година и предвидените активности за наредната година во врска со заштитата од штетното дејство на водите.



- Изработениот Оперативен план за заштита и одбрана од поплави за загрозени подрачја да се достави до Министерство за животна средина и просторно планирање и истиот да се спроведува.

- Општината да го определи крајбрежниот заштитен појас за водотеците за кои не е определен истиот во населените места согласно член 131 и да го уреди согласно член 132.

-Општината во градот Скопје и Градот Скопје на територијата под нивна надлежност по определување на границите на ерозивни подрачја и подрачјето загрозено од ерозија и утврдување на мерки потребно е да ги презема мерките за заштита на ерозивни подрачја согласно член 136 и член 137 од ЗВ како и да ги превземе мерките за уредување на пороите што се наоѓаат на нивното подрачја согласно член 141 од ЗВ.

-Општината потребно е да донесе Програма за мониторинг на водите согласно член 145 став 7 од ЗВ и редовно да доставува податоци од мониторинг согласно член 156 ЗВ.

-Во рок од 6 месеци Општина Кисела Вода треба да го извести Министерството за животна средина и просторно планирање за превземените активности согласно утврдените недостатоци во однос на имплементацијата на надлежностите.

Скопје, 2022 година

Претседател на Комисија \_\_\_\_\_  
Танја Кироска Филиќ \_\_\_\_\_

Членови од Комисијата присутни на надзорот:

Сашо Илиќ, \_\_\_\_\_

Лумни Јашари \_\_\_\_\_

Членови на комисијата кои учествуваа во извештајот:

Даниела Ристова, \_\_\_\_\_

Даниела Наумоска, \_\_\_\_\_